

A PEKADU

❖ EVITA TENTASAUN

- Tiago bolu sira ne'ebe reziste tentasaun "KSOLOK" (Tiago 1:12 NIV). Maibe nia klarifika katak tentasaun la mai husi Maromak (Tiago 1:13 NIV), maibe katak tentasaun mosu husi ita nia hakarak sira ne'ebe kaan (Tiago 1:14 NIV).
- Apostlu Paulo koalia kona ba "tentadór" ida (1 Tesalonika 3:5), ne'ebe Jezus identifika nudar satanas (Matius 4:3, 10). Nia mak ida ne'ebe hatene diak liu oinsa atu uza ita nia frakeza sira hodi lori ita ba sala. Ita keta haluha katak ita envolve iha funu kosmiku entre Kristu no satanas, no katak tentador sei halo buat hotu iha nia kbiit atu hadook ita husi Kristu.
- Simson mak ezemplu klaru kona ba ema ne'ebe rende ba tentasaun, nia monu ba nia emosaun rasik, maski nia hatene katak emosaun sira ne'e kontra hela Maromak nia hakarak (Juizes 14:1-3; 16:1, 4).
- Oinsa atu evita tentasaun? Liu husi buka Maromak (Matius 6:33); pasa tempu mesak ho Nia (Markus 14:38); uja eskudu fiar nian (Efesu 6:16).

❖ KONSELLU SIRA ATU EVITA PEKADU

- Jezus husik hela instrusaun sira ne'ebe klaru atu evita pekadu:
 - (1) Evita aan atu labele halo buat ruma ne'ebe bele lori ita ba sala (Markus 9:43; Job 23:12). Purizemplu, sosa no hemu alkoholiku sira.
 - (2) Evita aan atu labele ba fatin sira ne'ebe ita bele halo sala (Markus 9:45; Job 23:11). Purizemplu, ba fatin dansa sira.
 - (3) Evita aan atu labele hare buat sira ne'ebe bele lori ita ba sala (Markus 9:47; Job 31:1). Purizemplu, haree filme sira ho senariu sira ne'ebe la diak.

B LEI

❖ LEI NO PEKADU

- Ema barak mak interpreta sala kona ba relasaun entre Lei ho pekadu. Sira fiar katak wainhira halo tuir Lei, sira bele sosa fali sira nia sala (Gal. 5:4). Ideia ida ne'e lori ema barak ba extremu seluk, katak, Lei ne'e halakon tiha ona.
- Problema ne'e mosu tamba sira hanoin katak Lei iha relasaun ho salvasaun, tantu nudar meiu ka nudar obstaklu atu hetan ida ne'e. Maibe lei nia funsaun laos atu salva. Entaun, nia funsaun mak saida?
- Ukunfuan hatudu sala mai ita (1 Joao 3:4). Se laiha Lei, ita sei la hatene saida mak sala (Roma 7:7) no tamba ne'e ita sei la buka solusaun (Galasia 3:24).
- Lei laos fo todan, maibe Lei mak moru protesaun ida ne'ebe prevene ita atu labele sofre konsekuensi aat sira husi sala (1 Joao 5:3; Salmo 1:1-3).

C EVANJELLU

❖ EVANJELLU HO LEI

- Ita nia salvasaun (perdaun ba sala no moris rohan laek) mai husi Jezus Kristu nia sakrifisiu iha krus (Galasia 3:13). Ida ne'e tuir lo-los motiva ita atu hadomi Jezus (1 Joao 4:9, 19). No ita hatudu domin ida ne'e ho lo-los hodi halo tuir Ninia ukunfuan sira (Joao 14:15).
- Mai ita hare fali relasaun entre Ukunfuan no Evanjellu (katak, salvasaun liuhusi Jezus nia raan):
 - (1) Ukunfuan defini kona ba "saida mak pekadu"
 - (2) Bainhira ita halo sala, ita hetan kondensasaun ba mate rohan laek.
 - (3) Ukunfuan laiha kbiit atu perdua sala.
 - (4) Jesus sakrifika aan ba mate rohan laek hodi selu ita nia sala.
 - (5) Kuandu ita simu Jezus nia sakrifisiu, ita nia sala hetan perdaun.
 - (6) Kuandu hetan ona perdaun, ita halo tuir Ukunfuan atu ita labele halo sala tan.
(1 Joao 2:1)
- Jezus nunka hanoin atu halakon Lei, maibe atu konfirma (Matius 5:17). Tantu Lei no Evanjellu replete Maromak nia karakter rasik: DOMIN.

❖ HARI'I IHA FATUK LETEN

- Simu Evanjellu signifika tuir hela prosesu ida. Etapa dahuluk mak konesimentu. Ita presiza hatene katak Ema ruma bele sosa kotu fali ita (Roma 10:14).
- Maibe konesimentu deit sei la salva ita. Jezus kompara sira ne'ebe simu konesimentu salvasaun nian maibe la tau prinsipu sira evanjellu nian iha pratika ho ema ida ne'ebe hari'i nia uma iha rai henek "no ikus ninia uma hetan estragus" (Mat. 7:26-27).

- Konesimentu tenke akompana ho asaun konkretu (Mat 7,24-25). Ita hetan justifikasaun laho obra sira Lei nian (Rom. 3:28), maibe obra sira ne'e presiza haree iha ita nia moris nudar rezultadu husi ita-nia salvasaun (Mat 7:18-21).
- Bainhira ita simu Jezus no moris iha relasaun ne'ebe besik ho Nia, halo tuir Ninia ukunfuan sira, signifika ita harii hela ita nia uma iha Fatuk leten.